



डा. Devon Q. Horton, सुपरिन्टेन्डेन्ट

NEPALI

श्री Dijon DaCosta, Sr., बोर्ड अध्यक्ष
सुश्री Deirdre P. Pierce, उपाध्यक्ष
श्रीमती Anna Hill
श्रीमती Whitney McGinniss
श्रीमती Allyson Gevertz
श्रीमती Vickie B. Turner
डा. Joyce Morley

तत्काल प्रकाशन गर्न मिल्ने

मङ्गलवार, मार्च 12, 2024

सम्पर्क:

Donald Porter, Ed.D.
Carla Parker

678-481-4110
404-734-1717

Cognia को अन्तिम समीक्षाले सुदृढ समिति व्यवस्थापन र निरन्तर सुधारको प्रतिबद्धता हाइलाइट गरेको छ

(STONE MOUNTAIN, GA) – DeKalb County School District (DCSD) कोग्नीया निगरानी समीक्षा रिपोर्टको सकारात्मक नतिजा घोषणा गर्न पाउँदा उत्साहित छ । प्रतिवेदनले डिस्ट्रिक्टको नेतृत्वले शासकिय मापदण्ड अनुसार आफ्नो भूमिका र जिम्मेवारी निर्वाह गरिरहेको देखाएको छ ।

नोभेम्बर 1-3, 2023 मा सञ्चालन गरिएको मूल्याङ्कन अधिल्लो मान्यता प्रोटोकलबाट कोग्नीया प्रदर्शन मानक 1.5 सम्बोधन गर्ने र नोभेम्बर 8-11 मा सञ्चालित निगरानी समीक्षाका निर्देशनहरू (मानक अनुरूपका निर्देशनहरू) कुरा तर्फको DCSD को प्रगति मापन मूल्याङ्कन गर्न निर्धारित गरिएको थियो । डिस्ट्रिक्टको नेतृत्वद्वारा सुधार नोट गरिएको छ ।

"DeKalb काउन्टी विद्यालय समितिको प्रगति र प्रशासनको COGNIA समीक्षा विद्यार्थीको सफलताप्रति उनीहरूले देखाएको दृढ समर्पणको प्रमाण हो । निरन्तर सुधारको प्रतिबद्धताका साथ, उनीहरूले एक परिवर्तनकारी शैक्षिक अनुभव सिर्जना गरेका छन् जसले विद्यार्थीहरूलाई शैक्षिक, सामाजिक र भावनात्मक रूपमा फस्टाउने क्षमता प्रदान गर्छ," DCSD का सुपरिन्टेन्डेन्ट डा. Devon Q. Horton ले भन्नुभयो । "उनीहरूको दूरदर्शी नेतृत्व र सहयोगी दृष्टिकोणले उनीहरूलाई राष्ट्रव्यापी विद्यालय समितिहरूको सच्चा प्रेरणा बनाउँदै शैक्षिक उत्कृष्टताको नयाँ मानक स्थापित गरेको छ ।"

कोग्नीया निगरानी समीक्षा रिपोर्टले समितिको शासकीय मानकका सम्बन्धमा "सुधाररत" को दर्जा दिएको छ । अझ विशेष रूपमा भन्नुपर्दा, यसले "समिति डिस्ट्रिक्टको हित र विशेष गरी, विद्यार्थीहरूको सफलताको लागि मिलेर काम गर्ने कुरामा बढी केन्द्रित छ ।" भनेर सङ्केत गरेको छ । रिपोर्टले भनेको छ, "बोर्डका सदस्यहरू आफ्नो भूमिकाको बारेमा उत्साहित थिए, र धेरैले स्थापित नीतिहरू र प्रक्रियाहरूको पालनाको लागि ठूलो जिम्मेवारी ग्रहण गरेका छन् ।"

"DeKalb काउन्टी शिक्षा समिति कोग्नीयाको अन्तिम समीक्षाको नतिजाबाट खुसी छ, यद्यपि, हामीलाई थाहा छ कि हामीले अझै धेरै कामहरू गर्न बाँकी छ," समितिका अध्यक्ष श्री. Dijon DaCosta, Sr ले भन्नुभयो । "यसले एउटा असाधारण स्कूल डिस्ट्रिक्टलाई सुधार गर्न तथा कायम राख्न यस समितिले गरेका उल्लेखनीय प्रयासहरूलाई थप रूपमा चित्रण गर्दछ । DeKalb काउन्टी शिक्षा समिति हाम्रा विद्यार्थीहरूको भविष्यका लागि सहकार्य गरेर काम गरेर समितिको सुशासन सुधार गर्न र वर्तमान सुधार प्रयासहरू परिष्कृत गर्न तथा जारी राख्न समर्पित छ ।

-थप-

रिपोर्टले फेब्रुअरी 2023 को समितिको रिट्रिटको बारेमा उल्लेख गरेको छ, जहाँ बोर्डका सदस्यहरूले नोभेम्बर 2022 को रिपोर्ट हेरेर रिपोर्टमा भएका निष्कर्षहरू तथा सुधारका क्षेत्रहरू सम्बोधन गरेका थिए ।

“फेब्रुअरी 2023 को रिट्रिटका अतिरिक्त, समितिका सदस्यहरूले समितिको बैठकको नियमित अनुसूचित कार्यक्रम खण्डको रूपमा अप्रिल 19, 2023 का दौरान नोभेम्बर 2022 को निगरानी समीक्षा रिपोर्टका निष्कर्षहरूको समीक्षा तथा छलफल गरेका थिए,” रिपोर्टले भनेको छ । “सदस्यहरूले उनीहरू निष्कर्षसँग सहमत छन् भनेर टिप्पणी गरेका र ‘पूर्ण’ समितिको रूपमा प्रभावकारी, कुशल रूपमा काम गर्न आफ्नो तर्फबाट थप उत्तरदायित्व लिन सुझाव दिए सुझाव दिएका थिए ।”

कोग्नीया निगरानी समीक्षा रिपोर्टले DCSD लाई निम्नानुसारका "अघिल्ला कदमहरू" लागू गर्न प्रोत्साहित गरेको छ:

- सरोकारवालाहरूसँग निष्कर्ष समीक्षा तथा आदान-प्रदान गर्ने
- समितिले व्यावसायिक सिकाइ सत्रबाट प्राप्त प्रभावकारी समिति व्यवस्थापनसम्बन्धी राम्रा अभ्यासहरू पूर्ण रूपमा कार्यान्वयन गर्छ भनेर सुनिश्चित गर्ने
- समितिका सदस्यसँग सम्बन्धित हातेपुस्तिकाको समीक्षा गर्दै गर्ने
- सबै नीति र प्रक्रियाहरू अद्यावधिक र सान्दर्भिक छन् भनी सुनिश्चित गर्न नीति र प्रक्रियाहरू नियमित रूपमा परिमार्जन र अद्यावधिक गर्ने ।
- डिस्ट्रिक्टले कोग्नीया प्रदर्शन मानक 1.5 का अपेक्षाहरू पूरा गरेको हुनाले जुन 30, 2027 अगाडि यसको नियमित सम्बन्धन संलग्नता समीक्षा सञ्चालन गर्ने ।

कोग्नीयाले DCSD लाई जुन 30, 2027 सम्म पूर्ण रूपमा मान्यता दिएको छ । Cognia™ गैर-नाफामूलक, गैर-सरकारी संस्था हो जसले प्राथमिक र माध्यमिक विद्यालयहरूलाई मान्यता दिन्छ, लगभग 80 देशहरूमा 25 मिलियन विद्यार्थीहरू र एक मिलियन शिक्षकहरूको साथमा 36,000 संस्थाहरूलाई सेवा प्रदान गर्छ ।

DCSD सँग सम्बन्धित कोग्नीया निगरानी समीक्षाको पूरा रिपोर्ट डिस्ट्रिक्टको वेबसाइटमा [यहाँ](#) छ ।

XXX